

2011011415146001

पिंपरी-चिंचवड महानगरपालिका
मनपा आस्थापनेवरील वर्ग-४ मधील विविध
संवर्गातील पदांची वेतनश्रेणी सुधारित
करण्याबाबत.

महाराष्ट्र शासन

नगर विकास विभाग

शासन निर्णय क्र. पीसीएमसी ३००६/प्र.क्र.२०५/०६/नवि-२२

मंत्रालय, मुंबई ४०० ०३२ दिनांक :- २ मार्च, २००७.

- वाचा :- (१) आयुक्त, पिंपरी-चिंचवड महानगरपालिका यांचे पत्र क्र. लेखा/३/कावि/३१८/०५,
दिनांक २४/६/२००५ व त्यासोबतचे महानगरपालिका सभा ठराव क्र.५०६१,
दिनांक ४/१२/२००३ व महानगरपालिका सभा ठराव क्र.५२३४, दि.१३ जुलै, २००४.
- (२) आयुक्त, पिंपरी-चिंचवड महानगरपालिका यांचे पत्र क्र. लेखा/३ अ/कावि/२००/
०६, दिनांक २०/१०/२००६

प्रस्तावना :-

पिंपरी-चिंचवड महानगरपालिका कर्मचारी महासंघाचे प्रतिनिधी, महानगरपालिका अधिकारी यांची शासन स्तरावर मा.राज्यमंत्री (नगर विकास) यांच्याकडे दि.३/३/२००५ रोजी झालेल्या बैठकीतील चर्चेनुसार कर्मचा-यांच्या वेतनश्रेणीबाबत महासंघाने मनपाने, मागणी तपासून शासनाकडे प्रस्ताव सादर करावयाच्या सूचना दिलेल्या होत्या. तत्पुर्वी मनपाने वेतनश्रेणीतील त्रुटीच्या आश्वासनासाठी महासंघाचे प्रतिनिधी व मनपातील वरिष्ठ अधिकारी यांची समिती गठीत केली होती. या समितीने सादर केलेल्या अहवालामध्ये काही पदांची वेतनश्रेणी सुधारित करण्याची शिफारस केली होती. त्या अनुषंगाने पिंपरी-चिंचवड महानगरपालिका आस्थापनेवरील विविध पदांच्या वेतनश्रेणी सुधारित करण्याबाबतच्या विषयास महानगरपालिकेच्या ठराव क्र.५०६१, दिनांक ४/१२/२००३ व ठराव क्र.५२३४, दिनांक १३ जुलै, २००४ अन्वये मान्यता देण्यात आली आहे. आयुक्त, पिंपरी-चिंचवड महानगरपालिका यांनी या ठरावानुसार व मा. राज्यमंत्री (नवि) यांच्या दि. ३.०३.२००५ च्या बैठकीतील सूचना विचारात घेवून पिंपरी-चिंचवड महानगरपालिकेच्या आस्थापनेवरील विविध पदांच्या वेतनश्रेणी सुधारित करण्याच्या समर्थनासह व आस्थापना खर्चाच्या माहितीसह प्रस्ताव शासनास सादर केला होता. सदर प्रस्तावानुषंगाने राज्यातील पिंपरी-चिंचवड

महानगरपालिकेच्या आस्थापनेवरील वर्ग-४ मधील विविध संवर्गातील पदांस सुधारित वेतनश्रेणी लागू करण्याची बाब शासनाच्या विचाराधीन होती..

शासन निर्णय :-

आयुक्त, पिंपरी-चिंचवड महानगरपालिका यांनी प्रस्तावित केल्यानुसार पिंपरी-चिंचवड महानगरपालिकेच्या आस्थापनेवरील वर्ग-४ मधील विविध संवर्गातील पदांची वेतनश्रेणी “रुपये २७५०-४४००” ऐवजी “रुपये ३०५०-४५९०” या प्रमाणे सुधारित करण्यास मुंबई प्रांतिक महानगरपालिका अधिनियम, १९४९ च्या कलम ५१(४) अन्वये शासनाची मान्यता देण्यात येत आहे. सदर सुधारित वेतनश्रेणीचा प्रत्यक्ष लाभ या आदेशाच्या तारखेपासून देय राहील.

०२. सदर वेतनश्रेणी सुधारणेबाबत सर्व सांविधानिक व विनियम विषयक बाबींची पूर्तता आयुक्त, पिंपरी-चिंचवड महानगरपालिका, पिंपरी, पुणे यांनी करून शासनास अहवाल पाठवावा.

महाराष्ट्राचे राज्यपाल यांच्या आदेशानुसार व नांवाने,



(सुनील कोठेकर)

कार्यासन अधिकारी, महाराष्ट्र शासन

प्रति,

१. मा.मुख्यमंत्र्यांचे खाजगी सचिव,
२. प्रधान सचिव, नगर विकास विभाग यांचे स्वीय सहाय्यक
३. आयुक्त, पिंपरी-चिंचवड महानगरपालिका (५ प्रती)
४. निवडनस्ती (कार्यासन नवि-२२)